

شىنجاڭ ئىسلام تارىخىغا ئائىت

ماترىياللار

۱- نۆمۇر

88 - يىل ۱ - ئاي

ئىسلام دىنىنىڭ خوتەننىڭ كىرىشى

ۋە ئىسلامغا قارشى ئۇرۇش

مۇلا نىياز خوتەننى ھىجرىيە 390 - يىللار (مىلادى 1000 / 999 - يىلى)
(« تۆت ئىمام زەبىئۇللا تەزكىرىسى » ناملىق شېئىرىي ئەسەردىن تەرجىمە)

شىنجاڭ ئىلىم سانلىق مىللەتلەرنىڭ جەمئىيىتى ، تارىخىنى
تەكشۈرۈش گۇرۇپپىسى تەرىپىدىن تەرجىمە قىلدۇرۇلدى

1959 - يىلى ئۆكتەبىر

شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى
دىن تەتقىقات ئىنىستىتۇتى تەرىپىدىن باسقۇچ قىلدۇرۇلدى

1988 - يىلى يانۋار

ھۆرمەتلىك كىتابخانلار :

مەزكۇر توپلامغا شىنجاڭنىڭ ئىسلام تارىخىغا دائىر يەتتە پارچە تارىخىي ماتېرىيال كىرگۈزۈلدى. بۇ ماتېرىياللاردا، ئىسلام دىنىنىڭ شىنجاڭغا تارقىلىپ كىرىش جەريانى، مۇناسىۋەتلىك رايونلارنىڭ شۇ دەۋردىكى ئىجتىمائىي، ئىقتىسادىي ۋە سىياسىي ئەھۋالى، سۈتۈق بۇغراخان، ئەبۇ نەسىر سادىنى، جالالىددىن بۇخارى، تۇغۇتقۇ تۇرقاتارلىق تارىخىي شەخسلەرنىڭ بەزى ئىش پائالىيەتلىرى ھەمدە ئۇلارنىڭ ئىسلام دىنىنى تارقىتىش ئەھۋالى، شىنجاڭنىڭ ئوتتۇرا ئاسىيادىكى بىر قانچە ئەللەر بىلەن بولغان سىياسىي، مەدەنىيەت، دىن جەھەتلەردىكى تارىخىي مۇناسىۋەتلىرى بايان قىلىنغان. بۇ بىزنىڭ تەتقىق قىلىشىمىز ئۈچۈن مۇھىم ئەھمىيەتكە ئىگە.


بۇ ماتېرىياللارنىڭ كۆپ قىسمى ئىسلامدا پارىچە، ئەرەبچە ۋە چاغاتاي تىللىرىدا يېزىلغان بولۇپ، بەزىلىرى تەزكىرە - تەرجىمىھال تەرىقىسىدە، بەزىلىرى ھېكايە - رىۋايەت تەرىقىسىدە يېزىلغان؛ بەزىلىرىدە ئاپتورنىڭ ئىسمى يېزىلغان، بەزىلىرىدە شۇ دەۋردىكى شەرق ئەدىپلىرىنىڭ ئادىتى بويىچە، ئاپتورنىڭ ئىسمى يېزىلمىغان.

كەڭ تەتقىقاتچى خادىملار ۋە كىتابخانلىرىمىزنىڭ پايدىلىنىپ بەھرىمەن بولۇشى ئۈچۈن، بۇ ماتېرىياللارنى توپلام قىلىپ بېسىپ چىقتۇق. ئىسلام دىنىنىڭ شىنجاڭغا تارقىلىپ كىرىشى، ئومۇملىشىشى ۋە دىنىي مەزھەپلەرنىڭ پائالىيەتلىرىگە دائىر تارىخىي ماتېرىياللارنى يەنە داۋاملىق توپلاپ، ئىچكى پايدىلىنىش ماتېرىيالى سۈپىتىدە ئېلان قىلىپ تۇرماقچىمىز. كەڭ تەتقىقاتچى خادىملار ۋە كىتابخانلىرىمىزنىڭ يېقىندىن ياردەمدە بولۇشى ۋە بۇ جەھەتتىكى خىزمىتىمىزگە تەكلىپ، تەنقىدىي پىكىرلەرنى بېرىشىنى سەھىيە ئۈمىد قىلىمىز.

شىنجاڭ ئىجتىمائىي پەنلەر ئاكادېمىيىسى
دىن تەتقىقات ئىنستىتۇتى،

1988 - يىلى يانۋار

ABDUL CELIL TURAN
Yeni Doğan Mah. Sok. 41
No. 7/4 Tel : 558 40 92
Zeytinburnu - İstanbul



ئىسلام دىنىدىكى خوتەنگە گىرىشى ۋە ئىسلامغا قارشى ئۇرۇش

كائىنات ۋە ئادەم، جىن، دۇنياۋى ھايات، ئاخىرەتنى يارىتىپ بارلىق ھاياتقا «رىزىق» (ئوزۇق) بەرگۈچى تەڭرىگە ھەمدۇ - سانا (تەشەككۈر) بولسۇنكى: ئۇ - تەڭرى بىر قەترە (بىر تادىچە) سۇ (مەنى) دىن گۆھەردەك (ئەزىز) ئادەم ياراتتى، ئاسمانلارنى تۈۋرۈكسىز، يەرنى يۆلەنچۈكسىز ياراتتى، تەڭرىگە ھەمدۇ - تەشەككۈر ئېيتىشتا سۆزلىگۈچىلەرنىڭ تىلى ئاجىزلىق قىلىدۇ. ئۆز مەرھىمىتى بىلەن بىراۋنى ئەزىز قىلسا، قارشىلىق قىلغۇچى يوق. تەڭرىنىڭ باشلىنىشىغا زامان (ۋاقىت) يوق. ئاخىرىغا ھەم ھېچ «ئىنتىھا» (ئاخىرلىشىش) يوق، يەنى مەڭگۈدۇر. بارلىق شاھلارنىڭمۇ شاھى تەڭرىدۇر. ئاشكارا ۋە مەخپىي ئىشلاردىن تەڭرى ئاگاھ (ۋاقىپ) بولغۇچى دۇر. تەڭرىنىڭ ئۇلۇغ ۋۇجۇدىغا ۋە قانداقلىقىغا تەپەككۈر دۇنازىردە قىلىش ۋە ئوخشىتىش مۇمكىن ئەمەستۇر، تەڭرىنىڭ تەڭرىلىكى مەڭگۈدۇر. تەڭرىنىڭ ئۇلۇغ پەيغەمبەرى - دوستى، بارلىق پەيغەمبەرلەرنىڭ ئەۋزىلى، قىيامەت كۈنى شاپائەت قىلغۇچى، بارلىق مەۋجۇدىيەتنىڭ ئىپتىخارى بولغان مۇھەممەد ئەلەيھىسسالامغا ۋە تەۋەلىرىگە، مەيداشلىرىغا، دوستلىرىغا ۋە دوستلىرىنىڭ ھەمدوستلىرىغا «دۇرۇت» (رەھمەت) ئېيتقاندىن كېيىن، مۇھەممەت ئەلەيھىسسالامنىڭ نەۋرىلىرى ھەسەن ۋە ھەسەننىڭ ئەۋلادىدىن بولغان ئىماملار ھەققىدە شۇنداق بايان قىلىنىدۇ.

ئىمام نەسرەددىن، ئىمام مۇئەننىددىن، ئىمام زەھرىددىن، ئىمام

قاۋا مەدەنىيەتنىڭ نەسەب ۋە ئىسەھابى توغرىسىدا

شۇنداق بىلىش كېرەككى: ئىمام ھەسەن ئەلەينىڭ ئوغلى؛ زەينەل ئابدۇددىن ئىمام ھۈسەيىننىڭ ئوغلى؛ زەينەل ئابدۇددىننىڭ ئوغلى ئىمام مۇھەممەدى باقىر؛ ئىمام مۇھەممەدى باقىرنىڭ ئوغلى ئىمام جەففەرى سادىق؛ جەففەرى سادىقنىڭ

ئوغلى ئىمام مۇسا كازىم؛ ئىمام مۇسا كازىمنىڭ ئوغلى ئەلى مۇسارىز؛ ئەلى مۇسا-
رىزنىڭ ئوغلى مۇھەممەت تەقى؛ ئىمام مۇھەممەت تەقىنىڭ ئوغلى ئىمام مۇھەممەت
نەقى؛ ئىمام مۇھەممەت نەقىنىڭ ئوغلى ئىمام ئەسكىرى؛ ئىمام ئەسكىرىنىڭ ئوغلى
ئىمام قاسىم؛ ئىمام قاسىمنىڭ ئوغلى ئىمام ئەپتەھ؛ ئىمام ئەپتەھنىڭ تۆت ئوغلى
بولۇپ، ئۇلار مۇھەممەت پەيغەمبەرگە ئەۋلاددۇر ۋە ئۇلار بارلىق ئادەملەرگە يولباش-
چىدۇر (يۇقىرىدىكى تۆت ئىمام زەبىھۇللا دېگەنلەر ئىمام ئەپتەھنىڭ ئوغۇللىرىدۇر).

ئىماملار ماۋارا ئۇنۋەنەردىن چىقىپ، يۈسۈپ قادىرخانىنى قەشقەرگە قوشۇن
بىلەن ئەۋەتىشى، يۈسۈپ قادىرخان قەشقەرگە كېلىپ مەسلىھەتلىك شەكىلى

بۇلارنىڭ تارىخى ۋە قەسى توغرىسىدا خەۋەر بەرگۈچى ئاپتور شۇنداق
خەۋەر قىلىدۇكى: ئىمام ئەپتەھنىڭ ئوغلى بولغان تۆت ئىمام مادايىمىز ① دا تۇراتتى.
ئۇلار بىلەن ئەمىرلەر، ئەسكەرلەر بىللە ئىدى. مەسلىھەت قىلىشىپ، تۆت ئىمام ئىسلام
دىنىنىڭ ئاجىزلىقىنى ۋە دىننى كۈچەيتىش ئۈچۈن جەڭ قىلىشنى نىشانلاپ، ئاتاقلىق
قەھرىمان يۈسۈپ قادىرخانىنىڭ ئىلتىماسى بويىچە، قەشقەرگە يۈسۈپ قادىرخانىنى
ئەۋەتمەكچى بولۇشتى. يۈسۈپ قادىرخان: ئەي شاملىرىم، قەشقەر خەلقى كاپىر
ئىكەن. مۇسۇلمانلارغا كاپىرلار باشلىق ئىكەن، ھەر بىرىڭىزنىڭ دەۋرىدە، ئۇ يەر-
لەر ئىسلام دىنىغا كىرگۈزۈلۈپ دىن راۋاجلانسا - دېدى، شۇنىڭ بىلەن، دىن ئۈچۈن
جەڭ قىلىشنى ئارزۇ قىلغۇچىلار بولسا توپلانسون - دەپ ئېلان قىلدى. مۇشۇ مۇنا-
سەۋەت بىلەن، دىن ئۈچۈن جەڭ قىلىشقا 40,000 (قىرىق مىڭ) كىشىلىك قوشۇن
تەييارلىنىپ، قەشقەرگە قاراپ يۈرۈش قىلدى. يوللارنى بېسىپ ئۆتۈپ قەشقەر
يېرىگە يېتىپ كېلىپ، قەلئەگە يېقىن بىر جايغا چېدىر قۇردى. يۈسۈپ قادىرخان
قەشقەر ئاھالىسىگە قارىتا: بىزگە تۆت ئىمام بۇيرۇق قىلدى، سىزلىرى ئىسلام دىنىغا
كىرىشىڭىزلىرى كېرەك، ئەگەر قوبۇل قىلىنساڭلار جاھىللىق بىلەن ئۆز - ئۆزىڭلەرگە
زۇلۇم قىلغان بولۇشىڭىز، قانلىرىڭىز ئېرىقتىكى سۇددەك ئاققۇزۇلۇپ، باشلىرىڭىز
ساي تېشىدەك كېسىپ تاشلىنىدۇ، مال - مۈلۈكىڭىزنى ۋەيران قىلىشىڭىز، دېگەن
مەزمۇندا بىر مەكتۇپ يازدى. يۈسۈپ قادىرخانىنىڭ بۇ مەكتۇپى قەشقەر ئاھالىسىگە
يېتىپ كەلگەچ، ئوقۇپ ۋاقىپ بولۇپ مەسلىھەت قىلىشتى. مەسلىھەتتىن كېيىن، ئەگەر
بىزنى ئىسلام دىنىغا چاقىرغۇچىلار پەيغەمبەرنىڭ ئەۋلادى بولسا، ئۇلارنىڭ جامالىنى
(يۈزىنى) كۆرۈپ تۇرۇپ ئىمان ئېيتىپ جان پىدا قىلساق - دېگەن جاۋابنى بەردى.

① ئىراندىكى مەشھۇر بىر شەھەرنىڭ نامى.

نامە ئېلىپ كەلگۈچى ئەلچى بۇ جاۋابنى يۈسۈپ قادىرخان غازىغا يەتكۈزدى. يۈسۈپ قادىرخان مۇنداق دېدى: - قەشقەر خەلقى بۇ سۆزنى ئېيتىپ تۇرغاندا، بىز ئۇلار بىلەن جەڭ قىلىشىمىز لازىم ئەمەس، ئىماملارغا بىر نامە ئەۋەتەي - دەپ كاتىپقا بۇيرۇدى. نامە مۇنداق ئىبارىلەر بىلەن يېزىلدى: «سىلەرنىڭ نەزىرىڭلار چۈشسە، چۆللەر كۆللۈككە ئايلىنىدۇ، سىلەرنىڭ سۈپىتىڭلار قۇياشقا ئوخشايدۇ، سىلەر بۇيرۇق قىلىش بىلەن بۇ يەرگە كەلدىم، قانداقلا مۇشەققەت يۈز كەلتۈرسە، دىن يولىدا شەردىلىك دەپ بىلىدىم، ئەلۋەتتە ھەر بىرىڭلارنىڭ قەدىمى يەتسە، بۇ يەر - لەردە دىن جارى بولۇپ قالسا ئەجەپ ئەمەس» دەپ تامانلاپ ماڭدۇردى. خەت ئېلىپ ماڭغۇچى كېچە - كۈندۈزلەپ يول يۈرۈپ، مادايىن شەھىرىگە يېتىپ كەلدى. لېكىن ئىماملار بۇ چاغلاردا ئوۋ قىلىپ دەشتلەرنى كېزىپ تاماشا قىلاتتى. خەتچى موللا يۈسۈپ قادىرخاننىڭ نامەسىنى ئىمامغا تاپشۇردى، ئوقۇپ مەزمۇنىدىن ۋاقىپ بولۇپ: - قەشقەر خەلقى ئىسلام دىنىغا زار ئەمەن، لېكىن بىزنىڭ بېرىشىمىزغا كۆز تۇتۇپ تۇرۇپتۇ، ئەلۋەتتە، بىز دىن ئۈچۈن جەڭ قىلىشقا بارىمىز، ھەر كىم بۇنداق جەڭنى قىلسا، خۇدا ئۈچۈن جېنىمنى پىدا قىلسۇن، ھەر كىم بىزنىڭ بۇ سۆزىمىزنى قوبۇل قىلسا، خۇدا ۋە پەيغەمبەر ئۇ كىشىگە مەدەت قىلىدۇ - دەپ ئېلان قىلدى. پىدا ئىيلار توپلاندى، ئىماملار مۇھەممەت ئەلەيھىسسالامنىڭ قەبرىسىگە بېرىپ دۇئا قىلىپ، روھىدىن بىشارەت ئالدى. بېرىلگەن بىشارەتتە «ئۇنداق خەۋەرلەر بار ئىدى: «قەشقەر ئېلىنىپ، ئۇنىڭ ئاھالىسى ئىسلام دىنىغا كىرىدۇ، لېكىن ئىماملار باشلىق نۇرغۇن كىشى شېھىت بولىدۇ.» بۇ بىشارەتنى ئاڭلاپ، پەيغەمبەرنىڭ قەبرىسىنى قانچە قېتىم ئايلىنىپ زىيارەت قىلىپ ئارقىغا قايتىپ خۇشال - خۇرام يۈردى. ئىماملار يۈرۈش قىلىپ، ئەنجان تېغىغا كېلىپ چېدىر بارگاھلىرىنى تەكشۈپ چۈشتى. ئەسكەر - لەرنىڭ سانىنى ئېلىش ئۈچۈن ھەر بىر كىشىگە بىر دانىدىن «نوقۇت» دانىسى تاشلىدى. ئۇ، نوقۇت دانىلىرىنى يىغىۋېلىپ تارازغا سېلىپ ئۆلچەپ كۆردى، توپ توغىرا بىر چارەك چىقتى. دانىلارنى ساناپ كۆرگەندە ئەسكەرلەر سانى 140 مىڭ كىشى ئەمەن. ئىماملار شۇنداق دېدى: «بۇلار بىزنى دەپ شۇنچە جاپا تارتىپتۇ، بەزىلىرى ئۆز ئىختىيارى بىلەن كەلسە، بەزىلىرى قورقىتىش بىلەن قورقۇپ كەلگەن بولۇشى چوقۇم، ھەر كىم قايتىشنى ئىختىيار قىلسا قايتسۇن، بېرىشنى ئارزۇ قىلغانلار بارسۇن.» بۇ سۆزلەرنى قوشۇندىكىلەر ئاڭلاپ يىغىغا - زار قىلىشىپ، ئۆزىنى يەرگە تاشلاپ: - بىزنىڭ جېنىمىز سىزنىڭ ئالدىڭىزدا پىدا بولسۇن، ئەگەر دۈشمەنگە قارشى تاش ئېتىش كېرەك بولۇپ قالسا، تاش ئورنىدا بىزنىڭ بېشىمىز ئېتىلسا رازىمىز، تىرىكلا بولماق بىلەن بولۇمىز، بىزنىڭ تىلىكىمىز - سىلەرنىڭ ئالدىڭلاردا ئۆت

كەيمىز، قىيامەت كۈنى بوۋىڭىز مۇھەممەت ئەلەيھىسسالامنىڭ ئالدىدا شەرمەندە بول
ماسلىق ئۈچۈن، سىزنىڭ ئالدىڭىزدىكى بېرىمىز - دەپ يىغلىشىپ ئېتىقاد بىلدۈرۈپ
تۇرغانلىقى بىلىندى. ئىماملار قوشۇندىن مۇنداق ئاۋاز يەنى ئېتىقادنى ئاڭلاپ كۆڭۈل
لىرى قايناپ، بېشىنى يالاڭباشتا قىلىپ، قىبلە تەرىپىگە قاراپ قولىنى كۆتۈرۈپ
دۇئا قىلدى، قوشۇندىكىلەر قوشۇلۇپ «ئامىن!» دېيىشتى. ھەممە ئۈچۈن ئالادىن
كەچۈرۈم تىلىدى. شۇ كۈنى يۈسۈپ قادىرخان غازىغا نامە يۈرگۈزدى، ئارقىدىنلا
ماڭدى. ھەر تەرەپتىن ئاق بايراقلار كۆرۈندى. بايراقلارنىڭ نىشانىدىن قارىغاندا،
100 مىڭ ئەرنىڭ بەلگىسى كۆرۈنەتتى. ئۇلارنىڭ ئىچىدىن پادىشاھلاردەك تاج كىيىپ،
بېلىگە كەمەر باغلىغان ئاتلىق ئىماملار ئالدىن چىقىپ كەلدى، يۈسۈپ قادىرخان
غازى ئىماملارنىڭ ئالدىغا چىقىپ كۆرۈشتى، بىر - بىرىدىن ئەھۋال سوراقتى. يۈسۈپ
قادىرخان كۆرۈشۈپ بولۇپ: - ئىماملارنىڭ قالغىنى قەيەردە قالدى؟ دەپ سورىغاندا،
ئىمام شاھزادە قاسىم: - ئۇلار ئوشتا قالدى، دېنى ئالدىن بېرىپ يۈسۈپ قادىرخانغا ۋە
بەرگىل دەپ ئەۋەتتى - دەپ جاۋاب بەردى. يۈسۈپ قادىرخان كۆپ خۇشال بولدى ۋە ئۇ-
لارنى مېھمان قىلدى. مۇسۇلمانلارنىڭ قائىدىسى بىلەن شادلىق ناغرا - كانايلىرىنى چال
دۇردى. ئۇنىڭدىن كېيىن ئوشلۇق شاھ مەنسۇر، ئەخمەت خوجا سەئىد، خوجا ئەزىز قا-
تارلىقلار يېتىپ كەلدى. بۇلار ھەممىسى ھەربىي كىيىمىش بىلەن كىيىنىپ كەلگەن
ئىدى. بۇ كۈنى كەچ بولۇپ قاراڭغۇ چۈشتى. ئەتىسى قۇياش چىقىپ جاھاننى يورۇتتى،
ئەنجان تەرەپتىن سەنچەر كاسانى، سۇلتان ھەيدەر كاسانى، خوجا ئىسمائىل، خوجا
يۈسۈپ، خوجا ياقۇپ، خوجا ھەسەن، خوجا سۇلايمان قاتارلىق كاسانلىقلار يېتىپ كەلدى.
يۈسۈپ قادىرخان بۇلارنىڭ ئالدىغا چىقىپ كۆرۈشۈپ، ئۇلارنى مۇۋاپىق ئورۇنلاش
تۇردى. ئۇلار كېلىپ ئورۇنلاشقاندىن كېيىن، 20 بايراق قوشۇن يەنى 20 مىڭ ئەس-
كەر بىلەن ئىزبۇزۇدەپپەر ۋە سۇلتان قاسىم خارەزىمى، خوجا ئەزەم، خوجا كۈچەك،
خوجا شاھباز قاتارلىق خارەزىملىقلەر يېتىپ كەلدى. يۈسۈپ قادىرخان بۇلارنىڭمۇ
ئالدىغا چىقىپ كۈتۈۋالدى، قەشقەر خەلقى ھەيران بولۇشۇپ قالدى. ئەتىسى سۇلتان
جالالىددىن ۋە سۇلتان سەئىددىن، زىيائىددىن، ئالائىددىن، خوجا شەھسەددىن،
سۇلتان ھەسەن زىيائىددىن، خوجا مەھمۇت مۇھەممەدى، تاھىر، خوجا يەھيا، خوجا
ئۆمەر ناسىر، خوجا مەنسۇر، خوجا ئابدۇلكەرىم، خوجا ئابدۇلفوئۇر، ئابدۇلرەھىم
قاتارلىق باغدادلىقلار يېتىپ كەلدى. بۇلارنىڭ ھەيۋىتىدىن زېمىن تىترەپ تۇراتتى.
بۇنداق كەلگەن ئەسكەر بىلەن قەشقەر تولدى، تېخى ئەسكەرلەرنىڭ پۈتۈن كېلىپ
بولغانلىقى بىلىنمەيتتى. قىلىچلار قىلىچقا، نەيزىلەر نەيزىگە ئۇرۇلاتتى. بۇ كۈنى كەچ
چۈشۈپ ئارام ئالدى. ئەتىسى 25 مىڭ ئەسكەر بىلەن قىررال - ياراق (دەلىۋىلەر)

بىلەن قوراللىنىپ، تۆت ئىمام يېتىپ كەلدى. يۈسۈپ قادىرخان: - ئەي قەشقەر خەلقى! ئەمدى ھەممىنىڭ شاھى - ئىماملار كەلدى، ئىمان ئېيتىپ مۇسۇلمان بولۇشتىن باشقا چارە يوق، ھەممەڭلار ئالدىغا چىقىڭلار! دەپ ئېلان قىلىپ، ئىماملارنىڭ ئالدىغا چىقتى، ئۇلاردىن ئەھۋال سوراپ كۆرۈشۈپ ئارام ئالدى. قەشقەر خەلقى ئوق - ساداقەلىرىنى بويۇنلىرىغا ئېسىپ، ئىماملارغا تازىم قىلىپ كېلىشتى. ئىماملار ئۇلارغا جاۋاب قايتۇرماستىن تۇرۇپ يۈسۈپ قادىرخاندىن سورىدى: - بۇ خەلقلەر مۇسۇلمانمۇ ۋە ياكى كاپىرمۇ؟ يۈسۈپ قادىرخان: - بۇلار ئىمان ئېيتىشقا كەلدى - دەپ جاۋاب بەردى. ئىماملار يەنە: - بۇلار ئۆز ئىختىيارى بىلەن كەلدىمۇ ياكى قورقۇنۇش بىلەن كەلدىمۇ؟ دەپ سورىدى. شۇنىڭدەك خەلقتىن سورىغاندا، ئۇلارمۇ: - بىز ئىمان ئېيتىشقا كەلدۇق دەپ ئېيتىشتى. ئىماملار بۇ سۆزنى ئاڭلاپ قەشقەر ئاھالىسىگە ئىسلام ئىمانىنى ئۆگەتتى، ھەممىسى ئىمان ئېيتىپ مۇسۇلمان بولدى. تۆت ئىمام قولىنى كۆتۈرۈپ دۇئا قىلدى، ھەممە خەلق قوشۇلۇپ «ئامىن!» دېدى، كاپىرلىقتىن ئەسەر قالماي يوقالدى. ئىماملار قەشقەر ئاھالىسىنى ئىسلام دىنى شەرىپى بىلەن مۇبارەكلىدى، ھەممە خەلق خۇشال بولدى، ھەممە خەلق مېھمانلارنى ئۆز مەيلىچە كۈتۈۋالدى. يۈسۈپ قادىرخان غازى قەشقەر خەلقىگە پادىشاھ بولدى، خەلقلەر ھىمايە قىلىپ مىننەتدارلىق بىلدۈردى. ئەي ئەقىللىق - ھۇشيار! بۇ سۆزلەردىن شۇنداق ئاگاھ بولكى، ئىماملار قەشقەردە مەلۇم مۇددەت تۇردى. يۈسۈپ قادىرخان قەشقەر ئاھالىسىگە پادىشاھلىق قىلاتتى. تۆت ئىمام قادىرخانغا ۋەسىيەت قىلىپ: - يۇرتنى ئادالەت بىلەن ئاۋات قىلىڭ، ئەگەر بىز ئۇرۇشتا قۇربان بولساق، جەسەتلىرىمىز تۈزلەڭدە قالمىسۇن، شەرىئەت قىلمىچىنى جارى قىلىڭ، بىز ئۈچۈن قەبرىد قىلىپ، ۋەخپە مۈلۈكلەرنى بېكىتىپ، شەيخ - جارۇپكەشلەر بەلگىلەپ، نەزىر - نۇزۇردەت ئۈچۈن قازان، شەمىسى (چىراغ) لەر بەرپا قىلىڭ، مازارلىرىمىزدىن خەۋەر ئېلىش ئۈچۈن شەيخاھەر قويۇڭ، ئۇلار بىزگە دۇئا قىلسۇن... دېدى. يەنە بىر قانچە ۋەسىيەتلەرنى قىلىپ قوشۇن بىلەن قوزغىلىپ يەكەن تەرەپكە قاراپ ماڭدى، يەكەنگە يېتىپ كەلدى. بۇ يەردە بىر نەچچە يۈز ئادەم «يار» (سۇ چىقىندىسى بىلەن داسەل بولغان يارلىق) نى كۆلۈپ ئۆي قىلىپ ئولتۇرغان ئىدى. ئۇلار تۆھپە - سوغاتلار تەييارلاپ ئىماملارنىڭ ئالدىغا چىقىپ سالام بەردى. ئىماملار ئۇلارغا ئىمان تەكلىپ قىلدى، ئۇلار قوبۇل قىلىپ مۇسۇلمان بولدى. ئىماملار ئۇلارغا دۇئا قىلىپ: - بۇ يۇرت (يەكەن) خوتەن مۈلكىنىڭ پايتەختى بولسۇن، دەپ خەلق بىلەن خەيرلىشىپ «ماچىن» تەرەپكە (خوتەنگە) قاراپ يۈردى. ئىماملار يولدا كېتىۋېتىپ ئەر - ئاياللاردىن بىر مۇنچە كىشىلەرنى ئۇچراتتى، ئۇلارنىڭ بىر قىسمى ئىسلام دىنىغا كىردى، بەزىسى قېچىپ كەتتى. بۇ ئەھۋال خەلق ئىچىدە: «گۈمىدا گۇمان

قالدى، مۇجىلىقلار قاچتى» دېگەن بىر دەسل بولۇپ قالدى. ئۇلار تامامەن ئىسلام دىنىغا كىرىدى قالدى. ئالدىنقى ئەسكىرىي قىسىم بىلەن ئىمام مۇھەممەدى شاكىر يۈرگەن بولۇپ، چوقتى رەشىت، نوكتى رەشىت ئىسىملىك خوتەنگە پادىشاھلىق قىلىپ تۇرغان كاپىرلارنىڭ يول ئۈستىدە قويغان قاراۋۇل (پوست) لىرىغا تۇيۇقسىز ئۇچرىشىپ نۇرغۇن ئۇرۇشۇپ، ئاقمۇەت «قۇم راۋات» دېگەن يەردە قۇربان بولدى. لېكىن ئىسلام ئەسكەرلىرى كاپىرلارنىڭ زور قىسمىنى ھالاك قىلدى. بىر نەچچە كاپىر قۇتۇلۇپ قېچىپ بېرىپ چوقتى رەشىتكە خەۋەر قىلدى، چوقتى رەشىتنىڭ ھۇشى بېشىدىن قاچتى، دەرھال ھەر تەرەپكە ئادەم ئەۋەتىپ ئەسكەرلىرىنى تەييارلىتىپ، قەلئەنى مۇستەھكەم قىلدى. ئۇرۇشقا تەييارلىق كۆرۈپ تۇراتتى، يولدا بولغان بۇ ئەھۋال ئارقىدىن كېلىۋاتقان ئىماملارغا ھەم خەۋەر قىلىندى. ئۇلار يۈرۈپ ئىمام مۇھەممەدى شاكىر شېھىت بولغان قۇم راۋاتقا يېتىپ كەلدى. ئىمام شاكىرنىڭ قىزىل قانغا بۇلغىنىشىپ ياتقان جەسىتىنى كۆرۈپ، ئىماملار ۋە بارلىق ئەسكەرلەر زور تەزىيەت بىلدۈرۈپ، قۇم راۋاتقا دەپنە قىلىپ، ماچىن (خوتەن) تەرەپكە قاراپ يۈرۈش قىلىپ، ئۇ يەرگە يېتىپ بېرىپ قەلئە ئالدىدا چېدىر تىكىپ چۈشتى. چوقتى رەشىت بۇلارنى كۆرۈپ ھەيران بولۇپ قاراپ تۇراتتى. ماچىن شەھىرىدە بىر «سېھىر» (جادۇگەر) كاپىر بار بولۇپ، ئۇ، چوقتى رەشىتنىڭ قېشىغا كىرىپ: - مەن ئىسلام ئەسكىرىگە قارشى بىر ئىلاج قىلاي، قەلئەنى جادۇگەرلىك بىلەن كۆزدىن غايىب قىلىپ يوشۇرۇن قىلاي - دەپ جادۇگەرلىككە شۇغۇللىنىشقا باشلىدى. ئىماملار شەھەرگە ئەلچى كىرگۈزۈشنى بۇيرۇدى: - ئەگەر ئىسلام دىنىنى قوبۇل قىلىپ مۇسۇلمان بولسا، دەخلى قىلماسلىق كېرەك، ئەگەر قوبۇل قىلمىسا، جەڭ قىلىشىمىز كېرەك - دەپ بىر كىشىنى ئەلچى قىلىپ كىرگۈزدى. ئەلچىگە شۇنداق تاپشۇردى: - بۇ كەلگەنلەر ماۋارا ئۇننەھىردىن كېلىپتۇ، دىن ئۈچۈن جاپا چېكىپ كەپتۇ، 140 مىڭ ئەسكىرى بار، مەقسىتى دىن ئۈچۈندۇر، خۇدانى بىر دەپ بىلىپ مۇسۇلمان بولسۇن، ئەگەر قوبۇل قىلمىسا، ئۆز ئۆزىنى دوزاققا تاشلايدۇ، ئىسلام دىنى بىر گۆھەردۇر، بۇ گۆھەرنىڭ باھاسىغا يەتمەسە، ئىشىنىڭ ئەڭ ئاخىرقى مەقسىتىگە يېتەلمەسە، ئەلۋەتتە ئۇ دوزاققا كېتىشى چوقۇم. ئەلچى بۇ سۆزلەرنى ئىماملاردىن ئاڭلاپ شەھەرگە قاراپ ماڭدى. شەھەرگە كىرىپ ئىماملارنىڭ سۆزىنى چوقتى رەشىتكە بىر - بىرلەپ بايان قىلدى. چوقتى بۇ سۆزلەرنى ئاڭلاپ قاتتىق قايغۇلاندى، نېمە دەپ جاۋاب بېرىشىنى بىلمەي، جادۇگەرنىڭ قېشىغا كىردى، ئىماملارنىڭ ئەلچى ئارقىلىق كىرگۈزگەن سۆزىنى سۆزلەيدى. بۇ جادۇگەرنىڭ ئىسمى شەممان ئىدى، ئۇنىڭ قىزىق شاكىرتى بولۇپ، ھەر بىرى بىر شەيتانغا باراۋەرلىك قىلاتتى. قىزىق شاكىرتى بىلەن شەممان بىر بولۇپ

جادۇگەرلىك قىلشقا كىرىشتى. چوققى رەشىت. نۆككى رەشىتلەرنىڭ ئاخىرقى قارارى —
مۇسۇلمان بولماسلىقى ۋە ئۇرۇش قىلىشقا تەييارلىنىش بولدى. ئەلچىگە ھەم شۇنداق
جاۋاب بەردى. ئەلچى ئىماملار قېشىغا كېلىپ، بېرىلگەن جاۋابنى بايان قىلدى. شۇنىڭ
بىلەن ئىماملار ئۇرۇشقا ناغرا — كاناي چالدۇرۇپ تەييارلاندى. ئۇرۇش سەپلىرى
تۈزۈلدى. ئىماملار قوشۇنى قەلئەگە قاراپ ھۇجۇم باشلىشى بىلەنلا، شەھەر قەلئەسى
كۆزدىن غايىم بولۇپ كەتتى. شۇنىڭ بىلەن بۇلار بىر قانچە زامان نېمە قىلىشنى
بىلمەي ھەيران بولۇپ تۇردى. بەزى رىۋايەتلەرگە قارىغاندا، قىرىق يىل، بەزىلەر —
نىڭ رىۋايىتىچە قىرىق كۈن كۆزدىن يوشۇرۇندى. مۇنداق دېيىش، كاپىرلار بېشىغا
قاتتىق كۈن چۈشكەنلىكتىن، بىر كۈن بىر يىلغا تەڭ كۆرۈنگەن، دېگەنلىك بولسا
كېرەك. جادۇگەرنىڭ جادۇ قىلىشى بىلەن شەھەر كۆزدىن غايىم بولاتتىمۇ؟ بەلكى
بۇ، كاپىرلارنىڭ ئۆز ئۆزىنى قاماققا ئېلىشىدۇر. دەسلەپ، تۈلكە شىرنى كۆرمەي
تۇرۇپ ئۆز — ئۆزىگە ئويۇن — كۈلكە قىلىدۇ، ئەگەر شىرنى كۆرگەندە ئۆزىنى يوشۇر —
ماي تۇرالمايدۇ. شۇنىڭدەك ئىماملارنىڭ يېتىپ كېلىشى بىلەن ئۇلار قېچىپ يوشۇرۇ —
نۇپ كۆردى. لېكىن ئەتىسى ئىسلام لەشكەرلىرى ئاتلىنىپ شەھەرگە ھۇجۇم قىلدى،
شەھەردە نۇرغۇن ئاۋاز ئاڭلاندى، ئۇلار بىر ئادەمنى ئۇچرىتىپ سورىدى، بۇ ئادەم جاۋاب
بېرىپ: — نوكتى، چوققى قاتارلىق مەلئۇنلار ئۆز لەشكەرلىرى بىلەن بۈگۈن، كېچە قېچىپ
كەتتى، جادۇگەرلەرمۇ قاچتى، ئۇلار تاغ تەرەپكە كېتىشتى، شەھەر ئۆزى يوشۇرۇنغان
ئەمەس ئىدى، ماڭا رەھىم قىلىپ ئازاد قىلساڭلار، مەن خەلققە تەشۋىق قىلىپ ئىمام
لار تەرەپكە رىغبەتلەندۈرەي، ئۆزۈمدىكى يامانلىقلارنى يوقىتاي — دېدى. لېكىن
ئىسلام ئەسكەرلىرى ئۇ ئادەمنى باغلاپ ئىماملارنىڭ قېشىغا ئېلىپ كەلدى، ئۇ ئىماملار —
نىڭ ئالدىدا ئىسلام دىنىنى قوبۇل قىلىپ مۇسۇلمان بولدى. خوتەن شەھىرىنىڭ ۋە
نوكتى، چوققىلارنىڭ ئەھۋالىنى سورىدى. ئۇ ئادەم جاۋاب بېرىپ: — ئۇلار 12 مىڭ
ئەسكەر بىلەن بىللە ئىدى، ئۇلار 12 مىڭ ئەسكەر بىلەن قېچىپ كەتتى، شەھەردە
ماڭا ئوخشاش نۇرغۇن ئاجىزلار قالدى، ئۇلارنىڭ مۇسۇلمان بولۇش — بولماسلىقى
ماڭا نامەلۇم — دېدى. ئىماملار: — شەھەرگە ئەلچى كىرسۇن — دەپ بۇيرۇدى. ئىسلام
ئەسكەردىن غەربىي ئاسىيالىق قەيتۇس ئىسىملىك بىر كىشى ئەلچى بولۇپ، بىر ئادەمنى
ئۆزىگە ھەمرا قىلىپ شەھەرگە كىردى. شەھەرگە «خەلخال» باشلىق ئىدى، ئەلچى
كىرىپ خەلخال بىلەن سۆزلەشتى، خەلخالنىڭ ھۇشى بېشىدىن ئۇچتى. خەلخالنىڭ
ئادەملىرىدىن بىر قانچە نادانلار ئەلچى قەيتۇسنى تۇتۇۋېلىشقا تۇرۇندى، قەيتۇس
يېنىدىن قىلىچنى سۇغۇرۇپ ئېلىپ يەتتە كىشىنى چېپىپ ئۆلتۈردى، خەلخالنىڭ ئادەم
لىرى كالىدەك قاچاتتى، قەيتۇس شىرغا ئوخشاش قوغلايتتى. بۇ ئەھۋالدىن ئىماملار

خەۋەر تېپىپ: - ئوشلۇق شاھ قاسىم بېرىپ ياردەم بەرسۇن - دەپ بۇيرۇق قىلدى. شاھ قاسىم ئادەملىرى بىلەن يېتىپ بېرىپ قەلئەگە ھۇجۇم قىلدى، دەرۋازىنى ئومۇد (چوماق) بىلەن ئۇرۇپ چاقتى. قەيتۇسىنىڭ ئىنىسى ماپەدىن 700 كىشى بىلەن بېرىپ ياردەم بەردى. قاتتىق ئۇرۇش بولدى، ئاتىنىڭ ئوغلىدىن، ئوغلىنىڭ ئاتىدىن خەۋىرى بولمىدى، قانلار ئېقىشقا باشلىدى، كاپىرلار چىداشماق بېرەلمەي ئامانلىق تەلەپ قىلدى، بۇلار ئامانلىق بېرىپ ئىماملارنىڭ ھۇزۇرىغا قايتىپ باردى. مۇسۇلمانلاردىن بۇ ئۇرۇشتا 200 كىشى شەھىت بولغان ئىدى، كاپىرلاردىن 560 كىشى ئۆلتۈرۈلدى. خەلخال ئادەملىرى بىلەن قورال ياراقلارنى بويىنغا ئېسىپ چىقىپ تۆۋە قىلىپ، دۈشمەنلىكنى تاشلاپ ئۆتمۈشكە پۇشايمان قىلىپ، ئىمان ئېيتىپ مۇسۇلمان بولدى. خەلخالنى ماچىن (خوتەن) گە پادىشاھ قىلدى. ئەتىسى خوتەن ئەھلى تۆھپىلەر ئېلىپ كېلىپ كۆرۈشتى. ئۇلار: - ئەي ئىماملار، بىزدە ئۇجاتلىق دەپ بىر خىل ئادەملەر بار، كۆرۈ- نۇشتە دىنغا ئىقتىدا قىلىسىمۇ، لېكىن كۆڭلىمدە ئاداۋەت (دۈشمەنلىك) ساقلايدۇ- دەيدى. ئىماملار: - ئەگەر كۆڭلىمدە ئاداۋەت ساقلىسا، ھەر ئىككى دۇنيادا « ئۇجاتلار نىجات تاپماس » دەيدى.

جوقتى رەشىت ۋە نوكتى رەشىتەر قاچقاندىن كېيىن

بۇ ھەقتە رىۋايەت قىلغۇچى شۇنداق رىۋايەت قىلىدۇكى: جوقتى، نوكتىلار- نىڭ قاچقانلىقىدىن شەھەر خەلقى خەۋەر يەتكۈزدى. ئىماملار پۈتۈن قوشۇننى ئۇلارنى قوغلاپ بېرىشقا بۇيرۇدى، كاپىرلارنى تاپقان يەرگە قەدەر قوغلاپ بېرىشنى كۆرسەتتى، پۈتۈن قوشۇن تاغ ئارىسىغا يۈرۈش قىلدى. ھەر بىر ئىسكەر قولغا بىر دانىدىن تاش ئېلىپ ماڭدى، يولدىن ئازماسلىقى ئۈچۈن تاشنى تىزىپ تاشلاپ بەلگە قىلىپ ماڭاتتى، بىر يەرگە كەلگەندە تاشنى يەرگە تاشلىدى، بۇ يەرنىڭ نامى شۇنىڭدىن باشلاپ «ماقەيە» دەپ ئاتالدى. قوشۇن مېڭىپ بىر يەرگە كەلگەندە، ئورۇق بىر تۆگىنى يېتىلىگەن بىر كاپىر ئۇچراشتى، بۇ تۆگە بىر ھەيكەلگە ئوخشاش ئورۇق بولۇپ، تۈپىدىن باشقا يېرى پۈتۈنلەي يېغىر بولۇپ كەتكەن، تېرىلىرى ئاشلاپ ئەتكەن تېرىدەك بولۇپ كەتكەن، ئاندا - ساندا تۈكلىرى قالغان، ئۈستىگە ئارتقان يۈك تاغدەك كۆرۈنەتتى، دېمەك، سۆڭەك ۋە تېرىدىن باشقا نەرسە قالمىغان ۋە يۈكنى كۆتۈرۈشتىن دەرمانسىزلانغانىدى، ھەر قەدەم بېسىپ بىر «بۇھا!» دەپ ۋاقىرايتتى (يەنى تۆگە ئۆز ھالىغا يەنلايتتى). بۇ كاپىر يۈك ئۈستىگە پۈتمە كېيى- دىغان چورۇقنى ئارتقاندى. ئىماملار: - قەلئەنىڭ ئادەملىرى قەيەردىن سۇ ئىچىدۇ؟

دەپ سورىدى، بۇ ئادەم: - دەريانىڭ ئىچىدىن مېستىن نو قىلىپ شەھەرگە سۇ كىر-
گۈزۈلگەن - دەپ جاۋاب بەردى ۋە - نونىڭ تاغزىنى ئىزدەپ تېپىپ بېكىتمەۋەتسە، سۇ
توختايدۇ - دېدى. بۇ ئادەمنى تەكشۈرۈپ كۆرگەندە، چېچىنى يېڭىدىن چۈشۈرۈپتۇ،
ئېيتقان سۆزىدىن يالغانلىقى كۆرۈنۈپ تۇرىدۇ، دېمەك، بۇ كاپىرنىڭ جاسۇس
ئىكەنلىكى بىلىندى. ھەر بىر كىشى ئۇنىڭغا بىردىن تاش ئاتتى، ئۇ تۆگىسى بىلەن
تاش ئاستىدا قالدى. ھازىر بۇ يول بىلەن ياش قېرى ھەركىم ئۆتسە تاش ئېتىپ
ئۆتۈش رەسمىدۇر. ئىسلام قوشۇنى بۇ يەردىن ئۆتۈپ كېتىپ باراتتى، يىراقتىن
بىر قارا كۆرۈندى. ئادەم ئەۋەتىپ توختىتىپ قارىسا، ماچىنلىق (خوتەنلىك) كاپىرلار
ئىكەن. نەتىجىدە توقۇنۇش بولۇپ، كاپىرلار قاچتى، مۇسۇلمانلار قوغلاپ بىر ئېقىنغا
(سۇلۇق سايغا) يەتتى، سۇبويىغا كەلگەنلىكىگە ھەممىسى خۇشال بولدى. بۇ يەر
سۇلىرى ئېقىپ تۇرىدىغان، گۈللىرى ئېچىلغان، بۇلبۇللىرى سايىرىشىپ تۇرغان، دەردەخ
لىرى كۆپ، ھاۋالىقى بىر جاي ئىدى. ئىسلام ئەسكەرلىرى ئارام ئالغاندىن كېيىن،
كاپىرلارنىڭ يوشۇرۇنغان يېرىنى ئىزدەشكە باشلىدى، ئىزلەپ يۈرۈپ ئاقمۇت كاپىر-
لارنى تاپتى. كاپىرلار تاغ ئىچىدە تاشتىن سېپىل قىلىپ بىر شەھەر ياساپ، ئۇنىڭ ئىچىگە
چېدىر - بارگاھلىرىنى قۇرۇپ كىرىۋالغانىدى. كاپىرلار بىلەن نۇرغۇن ئۇرۇشلار
قىلدى، كاپىرلار قىستالسا قەلئە ئىچىگە قېچىپ كىردى، چىقىپ يەنە نۇرغۇن ياساپ ئۇرۇ-
شاتتى، قەلئەنى بۇزۇپ كىرىشكە چارە تاپالمىدى، ھەر كىم بىر خىل چارە قىلىشنى
ئېيتتى. ئەڭ ئاخىرى، قەلئەگە كىرىدىغان سۇنى توساپ ئېلىشنى نىشانلاپ، ئىزلەپ
يۈرۈپ قەلئەگە كىرىدىغان ئېغىزنى تېپىپ، يەر ئاستىدىن مېس نو بىلەن سۇ كىرى-
دىغان ئېغىزنى توسىۋالدى، شۇنىڭ بىلەن قەلئەگە كىرىدىغان سۇ توختاپ قالدى،
ئۇرۇشمۇ قىلىندى. كاپىرلارنىڭ ئەھۋالى قىيىنلاشقانلىقتىن، قەلئەنى تاشلاپ يەنە
بىر تەرەپكە قاچتى. كاپىرلارنىڭ قاچقانلىقىنى بىلگەن ئىسلام ئەسكەرلىرى ۋە ئى-
ماملار مېڭىپ بىر يەرگە كەلدى. بۇ يەر ئىنتايىن خۇش ھاۋا، سۇلۇق، دەردەخزارلىق
يەر بولۇپ، بۇ يەردە پەيغەمبەر ئەۋلادىدىن بولغان ئەمام مەھمۇدى ئاخىر زاماننىڭ
يوشۇرۇنۇپ قالغان جەسمى (مازىرى) بار ئىدى، ئۇنىڭ روھى بىلەن ئۇچراشتى.
بۇنىڭ بىلەن خوشلىشىپ مېڭىپ، جەففىرى تەيراننىڭ مازىرى بار يەرگە كەلدى،
ئۇنىڭ روھى بىلەن ئۇچرىشىپ ئەھۋاللاشتى. جەففىرى تەيران: - مەن ئەردىستاندا
«ئوھۇد» ئۇرۇشىدا شېھىت بولغاندىن كېيىن، ئىسلام بايرىقىنى چىشلەپ ئۇچۇپ
كېلىپ بۇ يەرگە جايلاشقان ئىدىم، چۈنكى پەيغەمبەر: بىر كۈنى قەشقەر يېرىگە مېنىڭ
ئەۋلادىم بارىدۇ، دەپ ئېيتقان ئىدى - دېدى. بۇنىڭ روھىغا دۇئا قىلىپ خوشلىشىپ
قايتتى. قوشۇندىكى كىشىلەر كېلىپ ئىماملارغا خەۋەر بەردى: - كاپىرلارنىڭ قەلئە-

سەدىن ناغرا - دۇمباق ئاۋازى چىقىپ تۇرىدۇ، بۇ نېمە ئاۋاز ئىكەنلىكىنى بايقاش ئۈچۈن، ياشلاردىن بىر قانچىمىز قەلئەگە كىرىپ باقتۇق، يالغۇزلا دۇمباق ئاۋازى چىقىپ تۇرىدۇ، لېكىن بىرەر جانلىق ھايات يوق، بىز بۇ ئەھۋالغا ھەيران بولۇپ، شەھەر - قەلئە ئىچىنى يۈگۈرۈپ يۈرۈپ ئاختۇردۇق، نەتىجىدە بىر دانە قوتۇر مەس تۆگىنىڭ تىزلىنىپ ياتقىنىنى كۆردۈق، ئۇنىڭ قۇيرۇقىغا دۇمباقنى باغلاپ قويۇپتۇ، دۇمباققا ئۇرۇلىدىغان تاياققا تۆگە قۇيرۇقىنى ئۇرۇش بىلەن تاياق دۇمباققا تېگىپ دۈك - دۈك ئاۋاز چىقىدىكەن - دېدى. ئىماملار بۇنى ئاڭلاپ، قەلئەدە ئادەم يوق ۋە قاچقانلىقىنى بىلىپ: - قوشۇپ ئاتلانسۇن! دەپ بۇيرۇق قىلدى. قوشۇننىڭ ئالدىدا شاھ قاسىم ئۆز تۇغقانلىرى بىلەن كاپىرلارنىڭ ئارقىسىدىن قوغلاپ ماڭدى، چۈنكى ئۇرۇش قىلىش بۇنىڭ ئالدىدا ئويۇنغا ئوخشاش ئىدى. بۇلار خەۋەرسىز كېتىپ بارغاندا، بىر بۇلۇڭدا يوشۇرۇنۇپ بۆكتۈمەر قىلىپ ياتقان كاپىرلار تۇيۇقسىزلا چىقىپ جەڭ قىلىشقا باشلىدى. بۇ ئۇرۇشتا شاھزادە شاھ دەنسۇر شېھىت بولدى. شاھ قاسىم ئىنىسىنىڭ شېھىت بولغانلىقىنى كۆرۈپ ئاھ تارتىپ يىغلاپ، ئۆز ئىنىسىنىڭ شېھىت بولغانلىقىنى تەسۋىرلەپ تەزىيەتلەر بىلدۈرۈپ، كاپىرلارغا ھۇجۇم قىلدى، كاپىرلارنى ئۆلتۈرۈپ باشلىرىنى ساي تېشىدەك ياتقۇزدى، ئەڭ ئاخىرىدا شاھ قاسىم ھەم شېھىت بولدى. بۇلار بۇنداق ھالەتتە تۇرغاندا، تۆت ئىمام يېتىپ كەلدى، ئەھۋالنى كۆرگەندىن كېيىن، شاھ دەنسۇرنى دەپنە قىلدى، قۇرئان ئوقۇپ دۇئا قىلدى، ئۇنىڭدىن كېيىن شاھ قاسىمنى دەپنە قىلدى، پۈتۈن قوشۇن يىغلاشتى. ئۇلار شۇنداق دېيىشتى: - بىزگە بۇ يەرلەر قىزىل قان كۆرۈنۈپ تۇرىدۇ. ئىماملار: بىزنىڭمۇ شېھىت بولۇش ۋاقتىمىز يېقىنلاشقان ئوخشايدۇ - دەپ خۇدادىن مەدەت تىلەپ تۇرۇشتى. ئىماملار نامازغا تۇردى، ئەسكەرلەر تاماق تەييارلاشقا مەشغۇل بولۇپ تۇراتتى. بۇ ئارىلىقتا كاپىرلار ئۇرۇش سەپلىرىنى تۈزەپ تەييارلىنىپ تۇردى. ئاش پىشىپ ئۈلگۈرىدى، ئاقمۇت تاماق يېمەستىن تۇرۇپ ئۇرۇشقا تەييارلاندى. بۇ كۈنى ئەڭ قاتتىق ئۇرۇش بولۇپ، كاپىرلارنى قىستىدى ۋە كۆپچىلىكىنى ھالاك قىلدى، بىر قىسمى دىجرۇھ بولدى، كاپىرلار كۆپ ئىدى، دۇسۇلمانلاردىنمۇ نۇرغۇن ئادەم قۇربان بولدى، ئاقمۇت ئۇرۇشنى توختىتىش ناغرىسىنى چېلىپ، ھەر ئىككى تەرەپ فرونتتىن قايتتى. شۇ كۈنى ئىسلام ئەسكەرلىرى ئارىسىغا ئىككى دانە ئىت پەيدا بولۇپ، سۆڭەكلەرنى غاجىلاپ يۈردۈتتى. بۇ ئىتلار چېدىرغا يېقىن كېلىش بىلەن ئىماملاردىن بىرى قولغا ئوقيا ئېلىپ ئىتنى ئېتىشقا تەييار بولغاندا، يەنە بىر ئىمام: - ياق، ئاتماڭ! ئىت بولسىمۇ ئارام ئالسۇن - دەپ توسۇپ قويدى. بۇ ئىككى ئىت ئەسلىدە ئىت شەكلىدە گىرىم قىلغان جاسۇس ئادەملەر ئىدى، بۇ كېچىسى بۇ ئىككى

ئىت شەكىللىك جاسۇس يا (ساداق) لارنىڭ چىللىرى (كىرىچلىرى) نى كېسىپ، قىلىچ لارنىڭ غىلاپلىرىنى يەللىدى. دىلتىقلارنىڭ ئىچىگە (ستوۋولغا) قۇم تىقىپ قويدى، ئاتلارنىڭ ئوڭ تەرىپىدىكى ئۈزەڭگىلىرىنى كېسىپ تاشلىدى. ئەتىسى تاڭ ئېتىشى بىلەن ئىسلام ئىسكەرلىرى ناماز ئۆتەشكە تەييارلاندى، 170 سەپ بولۇپ قاتارتىزىلدى، خوجا ئابدۇللا دېگەن چوڭ ئالىم كىشى نامازغا ئىمام بولدى. كاپىرلار دەل مۇشۇ پۇرسەتتىن پايدىلىنىپ بېسىپ كەلدى. ئىمام بولغان خوجا ئابدۇللاننىڭ خاتىرىگە ھېچ سۈرە (ئايەت) كەلمىدى، سۈرە «بەقەرە» دېگەن ئۇزۇن ئايەتنى ئوقۇدى، ئىككىنچى رەكەتكە «تاھا» سۈرىسىنى ئوقۇدى. بۇ ئىككى ئۇزۇن ئايەت بىلەن باشلانغان نامازنى ئۆتەپ تامام بولغىچە، كاپىرلار پۈتۈن مۇسۇلمانلارنى ئۆلتۈرۈپ شېھىت قىلدى. ئىمام ئوڭ تەرىپىگە سالام بەرگىنىدە، ئۈچ يېرىم سەپ ئادەم قالدى، سولغا سالام بەرگۈچە بىر يېرىم سەپ ئادەم قالدى. ئىماملارنىڭ غەزەبلىرى ئۆرلەپ، ئاتلىرىغا مىنىپ جەڭ قىلماقچى بولغانىدى، ئوڭ تەرىپتىكى ئۈزەڭگە يوق، قىلىچلار غىلاپلىرىغا يەلمەنگەن، يالارنىڭ چىللىسى كېسىلگەن، بۇ ئەھۋالغا پەرىشتىلەر نازارەت قىلىپ يەر ۋە ئاسمانلار تىترىدى. ئوتقا سۇ ئېلىشقاندەك، قومۇچقا ئوت تۇتاشقاندەك، يالىڭاچ قالغانلار كىيىمىگە ئۆزىنى ئاتقاندەك، ئاچ قالغانلار تاماققا ئۆزىنى ئاتقاندەك كىرىشىپ كەتكەن ھالدا ئۇرۇش بولدى. قانلار سۇدەك ئېقىشقا باشلىدى، ئوڭ قول. سول قولغا ئات يۈگۈرتۈپ ئۇرۇشاتتى، ئۆلۈكلەردىن دۆۋىلەر تىكلەندى، كاپىرلار كۆپ قىرىپ تاشلاندى، كاپىرلار چىداشلىق بېرىلمەي قاچتى. شەيخ جالالىددىن باغدادى (باغدادلىق) كاپىرلارنى قوغلاپ باردى، قوغلاپ كېتىۋېتىپ بىر چوڭ قۇر يەرگە يېتىپ بارغاندا، بۆكتۈرمە قىلىپ يوشۇرۇنۇپ تۇرغان بىر مۇنچىلىمغان كاپىرلار چىقىپ ھۇجۇم قىلىپ، جالالىددىن باغدادىنى شېھىت قىلدى، قالغان قىسىم كاپىرلارنى قوغلاپ مەرتلىك كۆرسەتتى. ئىماملار نامازغا تۇرۇپ بىر تال چېچىنى قولغا ئېلىپ يەرگە كۆمدى، خۇدانىڭ تەقدىرى بىلەن بۇچاچ دەرھال كۆكلەپ دەرەخ بولدى. ھازىر، ھاجەتلىك ئادەملەر بۇ يەرگە كېلىپ دەرەختىن بىر تال شاخنى يىرىپ تەلەپ قىلسا، ھاجىتى ھەل بولىدۇ. ئىماملار ناماز ئۆتەپ تۇرغان يەرگە كاپىرلار ئىماملارنى «زەييە» قىلىپ (بۇغۇزلاپ) شېھىت قىلدى، كۈن تۇتۇلۇپ قاراڭغۇ چۈشتى، ئاسمان ۋە يەر پىغان (نالە) قىلدى، تاغلاردىن يىغا ئاۋازى ئاڭلاندى، بايا-ۋاندىكى ياۋايى ھايۋانلارمۇ يىغلىدى. ئىماملار ياش يىمىكتلەر بولۇپ، غۇنچە چېغىدا غازات بولۇپ تۈزۈپ كەتتى. دېمەك، چوققى، نوكتىلەر ھەزرىتى ئىماملارنى شېھىت قىلدى، بايراق تۇتقۇچىغا قەست قىلدى، بايراقچى بايراقنى قاتتىق مۇھاپىزەت قىلىپ ھېچبىر كىشىگە بەرمىگەندە، قولنى كېسىپ تاشلىدى، بايراقنى تىزغا قىسۋال

دى، تىزىنى كەسكەندىن كېيىن، بۇ يەردە قەستى. بۇ يەردە تاشلىغاندىن كېيىن.
بايراق ھاۋاغا ئۆرلەپ كۆزدىن غايىب بولدى، ئۈچ كېچە - كۈندۈز جاھان قاراڭ
غۇلىشىپ ئاندىن كۈن ئېچىلدى. كاپىرلار ماچىن تەرەپكە ماڭدى. ئىسلام ئەسكەرلىرى
دىن قىرىق كىشى ھايات قالغان بولۇپ، بۇلار كۆپ يىغلاپ، زار قاخىلاپ، ئىماملار
ئۈچۈن ھەسرەت چېكىپ. ئاخىرى خۇدانىڭ تەقدىرى بىلەن بۇلار غايىب بولۇپ كەت
تى. بىر كىشى ئايرىلىپ قېلىپ، تاغ - دەشتلەرنى كېزىپ يۈرۈپ قەشقەرگە كېلىپ،
يۈسۈپ قادىرخانغا خەۋەر يەتكۈزدى. يۈسۈپ قادىرخان بۇ خەۋەرنى ئاڭلاپ، يىغلاپ
تەزىيە تۇتۇپ، خوتەن تەرەپكە يۈرۈش قىلدى. خوتەنگە كېلىپ شېھىت بولغان ئىمام
لارنى كۆرۈپ يىغلاپ ھۇشسىزلىنىپ، قايتا ھۇشسىزلىنىپ، تۈكۈلگەن قانلارنى، كې
سىلگەن باشلارنى كۆرۈپ ھەيران بولدى. مۇسۇلمانلارنىڭ جەستى بىلەن كاپىرلار -
نىڭ جەستىنى ئايرىغىلى بولمايتتى، يۈسۈپ قادىرخان خۇداغا مۇناجات قىلىپ دۇئا
قىلغاندىن كېيىن يامغۇر ياغدى، كاپىرلارنىڭ يۈزى تۆۋەن بولدى، مۇسۇلمانلارنىڭ
بېشى قىلىمگە قارىتىلدى، شۇنىڭ بىلەن مۇسۇلمانلارنى پەرق ئېتىپ، شېھىتلەرنى دەپنە
قىلدى. ئىماملارنىڭ جەسەتلىرىگە ساندۇق ياسىتىپ دەپنە قىلدى، مازىرىغا يەر - زېمىن
لەرنى ۋەخپە قىلىپ، تۇغ - بايراق بېكىتىپ زىننەتلىدى. ئاش پىشۇرۇشقا قازان، شەم
ئىدانلارنى ئاستى، قەشقەردىن باشلاپ قۇمۇلغىچە قانچە شەھەرلەرنىڭ ئاشلىق ۋە چاھار
پايللىرىنىڭ «دەھىك» (ئوندىن بىر) نى تۆت ئىمام ئۈچۈن نەزىر قىلدى. قىرىق ئۆيلۈك
ئادەمنى بارلىق ئالۋان - سېلىق تۆلەمدىن ئازاد قىلىپ، شەيخلىككە بەلگىلىدى، شۇنىڭ
بىلەن يۈسۈپ قادىرخان غازى قەشقەرگە قايتىپ كەتتى. ھەر يىلى بىر قېتىم كېلىپ، ئىمام
لار ئۈچۈن نەزىر - نۇزۇرەت ئۆتكۈزۈپ دۇئا قىلىپ قايتاتتى. ھەر كىشىنىڭ ھاجىتى
بولسا، ئىماملارنىڭ مازارىغا قوي، كالا سويۇپ نەزىر قىلىپ بىر نەچچە كۈن ياتسا، ھا
جىتى ھەل بولىدۇ، بەزىبىر ئادەملەر يولنىڭ يىراقلىقىدىن بارالماي قالمىدۇ ياكى پىتنە -
پاسات، قالايمىقانچىلىقلار تۈپەيلىدىن كېلەلمەسلىكى مۇمكىن. بۇنداق سەۋەبلىك كېلەل
مىگەنلەر، ئىخلاىس قىلىپ تۆت ئىمامنىڭ ھەققىدە سەدىقە ۋە نەزىر ئۆتكۈزۈش، بۇنداقلا
تۆت ئىمامنىڭ شاپائەت قىلىشى بىلەن دۇنيادا بەخت - سائادەت، بايلىق - پاراۋانلىققا
ئېرىشىپ، ئاخىرەتتە (قىيامەت كۈنى) شاپائەت قىلىنىپ، كەچۈرۈم قىلىنىشقا ئىگە بو
لۇپ، جەننەت بىلەن مۇكاپاتلىنىدۇ. دەن ئاپتور (نىيازى) ئەڭ گۇناھكار بەندىمەن،
ھېچبىر ياخشى ئەمەلىيەت مەندىن ۋۇجۇتقا كەلمىدى، لايمىق ئىبادەت (بەندىچىلىك)
قىلالىدىم، ماڭسا ئوخشاش شەرىئەتتە ئادەم پۈتۈن ئىنسانلار ئىچىدە يوقتۇر، ئىلاھىم
(خۇدايىم) ھەزرىتى مۇھەممەد ئەلەيھىسسالامنىڭ ئەۋلادلىرىنىڭ ھەقىقى - ھۈرەمىتى
ئۈچۈن مېنى كەچۈرگىل، دەن «نىيازى» نى ئۆزۈڭنىڭ قۇللىقىغا قوبۇل قىلغىل.

ئاپتورنىڭ تدرىجىي ھەمىيالى توغرىسىدا

ئەي ئەقىللىق كىشىلەر، دەن كەممەنە بىر نادان (بىلىمىسىز)، غاپىل (تۇيغۇسىز) كىشىمەن، مېنىڭ يېشىم كىچىك، ئۆزۈم بىلىمىسىز، كىچىكلىكىم كۆپ ئىدى. ئەلۋەتتە، كىچىكلەر خاتالىق ئۆتكۈزسە چوڭ كىشىلەر ئەپۇ ئېشىدۇ، ئۆزەمنىڭ قابىلىيىتى بولمىغانلىقتىن، مۇنداق بىر ۋەقەلىكنى شېئىرىيەت بىلەن داستان قىلىش قولۇمدىن كەلمەيتتى. ئانامنىڭ يۇرتى خوتەن، ئاتامنىڭ يۇرتى مۇتەننىڭ تاغ يېرىدىن بولۇپ، ئۇلار تۆت ئىمامنىڭ «نىيازى» (بېغىشلىمىسى ۋە نىزىرىسى) قىلىپ، ئېتىمىنى «نىياز» دەپ قويۇشقان ئىكەن. دېمەك، مېنىڭ ئانا ۋە تىنىم بولسا خوتەن ئىدى، كىملىك قېنىم تۆكۈلگەن تۇپرىقىم ھەم شۇدۇر، نەسىل - نەسبىم خوتەندۇر، تۇرغان يېرىم ھەم شۇ ئىدى. يەتتە پۇشتۇم (يەتتە بوۋام) مۇ خوتەندە جاھانغا كېلىپ، خوتەندە كۆمۈلگەن ئىكەن ۋە شۇ يۇرتتا ئۆز مەقسەتلىرىگە يەتكەن ئىكەن. ئاتام قىرىق ياشقا يەتتە كەندىمۇ زادى بالىسى يوق ئىكەن. بىر كۈنى ئىماملارنىڭ قەبرىسىگە بېرىپ كېچىسى ئىبادەت قىلىپ تەلپ قىلىپتۇ. شۇنىڭدىن كېيىن مەن ئانامنىڭ ھامىلىسىگە پەيدا بولۇپ ۋۇجۇتقا كېلىپتىمەن. تۇغۇلغاندا ئاجىز - كىچىك بىر ئوغۇل بولۇپ تۇغۇلغان ئىكەنمەن، ئاتا - ئانىم خۇداغا شۈكرى قىلىپ تەرىپىيە قىلىپتۇ، پۈتۈن كۈچى بىلەن مېنى تەرىپىيەلەشكە كىرىشىپ چوڭ قىلىپتۇ، ئېتىمىنى «دوللا نىياز» قويۇپ ئىماملارغا نىياز قىلىپتۇ (بېغىشلاپتۇ). تۆت ياش ۋاقتىدا مەكتەپكە بېرىپتۇ، ئاتام داۋاملىق مەن بىلەن بولاتتى، ئىمان، ئەدەپ - ئەخلاق ئۆگەتتەتتى، يېشىم ئالتە - يەتتە ياشقا يەتكەندە، ئاتام ئۆلۈپ كەتتى، بېشىمغا يېتىملىك غەم تېغى بېسىپ چۈشتى، كۆڭلۈمنى يېتىملىك ھەسرەت داغلىرى قاپلىدى، ئاتا يوق ھەر يەرگە باراقتىم، كېچە - كۈندۈز يىغلاپ يۈرەتتىم ھەم مەكتەپتە ئوقۇشۇمنى داۋام قىلدۇراتتىم. شۇ ئارىدا پاتلا ساۋادىم چىقىپ، ھەر قانداق بىر سۆز ئالدىمدىن ئۆتۈپ خاتىرىمگە چۈشسە، نەزەمە (شېئىر) قىلاتتىم. شېئىرىمنى ئاڭلىغانلار رازىلىق بىلدۈرۈپ ياخشى كۆرەتتى، كۆپلەپ شېئىر يازغانلىقىمدىن، خەلق ماڭا «كىچىك شائىر» دەپ ئات قويدى. خەيالىمدا داۋاملىق بىرەر ئەسەر يارىتىش ھۆكۈم سۈرەتتى. مۇشۇ خىيال بىلەن يۈرۈپ يېشىم 20 گە يەتتى. خۇداغا سېغىنىپ ئىماملارنىڭ ھازىرىغا بېرىپ يىغلاپ، ئۆزۈمدىكى تەلپى ئۈستىدە ئىماملارنىڭ روھىدىن بىشارەت سورايتتىم. چۈشۈمدە بىر ئېگىز تاغنى كۆردۈم، ئۇ تاغقا چۈمۈلمەك ياماشتىم، تاغقا قاراپ چىقىپ كېتىۋاتتىم، بىر ئۇلۇغ سۈپەتلىك كىشى پەيدا بولۇپ: - ئەي ئوغۇلۇم! غەم قىلما - دەپ قولۇمنى تۇتۇپ تاغ ئۈستىگە ئېلىپ چىقتى. مەن ئىنتايىن خۇشال بولدۇم، ئاھ چېكىپ ئسويغاندىم، شۇندىن باشلاپ شېئىردا تىلىم راۋان (جارى) بولۇشقا باشلىدى. ئىماملار ماڭا مەدەت

بەردى. ماھارىتىم ۋە كۈچۈمنىڭ يېتىشىچە شېئىر يازدىم. بۇ كىتابتا كەچىلىك خاتالىقلار
 كۆرۈلسە ئەپۇ قىلىنغانلار، ئەيىبەكە بۇيرۇماڭلار، كاژ (ئەگرى) ماڭمىدىغان پەلەك (دەۋر)
 زىرەكلىك، تەبىئەتلىك كىشىلەرنى خار قىلدى. شائىرلارغا خېرىدار (تەلپىكار) مۇ يوق،
 شېئىر گۆھىرىنىڭ بازىرى كاساتلاشتى. شېئىرنىڭ قىممىتىنى تونىمىغانلار خارايىمگە كۆ-
 مۈلگەن مەخپىي خەزىنە (ئالتۇن، جاۋاھىر) لارنىڭ قەدىرىنى بىلمىگەنلەرۇر. بۇنداق
 ئەھۋال تۈپەيلىدىن بەك مالال بولاتتىم (مەيۈسلىنەتتىم)، ئۆز ئەھۋالىم بىلەن ئاۋارىچى-
 لىق تارتاتتىم، بەزىبىر چاغدا ئاشىق (جەننىيەتتىن ئۈزۈلگەن كىشىلەر) بىلەن بىللە يۈرەت-
 تىم. بۇ ۋاقىتلىرىمدا ئەلىشىر ناۋايىنىڭ خەمىسى ۋە شېئىرلىرى ماڭا مۇڭداش بولاتتى،
 ئەلىشىر ناۋايىنىڭ بۇ ئەسەرلىرى دېنى سۇخەندىن (سۆزچى) قىلدى، شۇنىڭ ئۈچۈن مەن
 ئۆزەمنى ئەلىشىرنىڭ نەمەكىدى (تۈز قانچىسى) دىن لەززەت ئالغۇچى ھېسابلىدىم. ھەر
 قانداق تاماق تۈزسىز بولسا، ئەلۋەتتە تەمى يوق، بەتتام بولىدۇ، تۈزى يوق تاماق
 تىن قۇمغا ئارىلاشقان قاتتىق تاش ياخشى. دېمەك، مەن ئۆزەمنى ئىماملارغا مەنسۇپ قى-
 لىپ، شۇلارنىڭ مازىرىدا ياتاتتىم، مېنىڭ ئەھۋالىغا يېتىدىغان بىر مۇكشى يوق ئىدى،
 جاھان خەلقى (جەننىيەتتىكى ئادەملەر) گە ئارىلاشمايتتىم، ئاتا - ئانا، خوتۇن - بالا -
 چاقام يوق، ئۇرۇق - تۇغقانلىرىم ھەم يوق ئىدى، چۆلدە يىغلاپ يۈرەتتىم، ئۆز - ئۆزەم-
 گە ئۈلپەت ئىدىم. كۆپ ئويلىغاندىن كېيىن، ئۆمرۈمنىڭ ئاخىرلىشىپ كېتىشىنى، ئەگەر-
 دە لوقماندەك ئۇزۇن ئۆمۈر كۆرسىمۇ، سۇلايمان پەيغەمبەردەك چوڭ پادىشاھ بولسىمۇ،
 رۇستەمدەك كۈچلۈك پەلۋان بولسىمۇ، ھۈردەك قىزلار خىزمەتكارى، ھەمىنەپىسى بولسىمۇ،
 پۈتۈن پەرىشتىلەر خىزمەت قىلىپ بەرسىمۇ، ئۇنىڭ ئاقمۇت ئەجەل چاڭگىلىغا چۈشۈشى
 ۋە ھېچكىشى ئۇنى توسۇپ قېلىشى مۇمكىن ئەمەسلىكىنى ئويلىدىم. لېكىن ياخشى يادى-
 كار قالدۇرغان كىشىنىڭ ئېتى ئۆچمەسلىكىنى ۋە خەلق ئۇنى ياخشى نام بىلەن ئاتايدىغان
 لىقىنىمۇ ئويلاپ، ئاددىي بولسىمۇ بۇ شېئىر داستاننى يېزىپ قالدۇردۇم. سۆزلىرىمدە،
 شېئىرىمدە، خېتىمدە ئەيىب - نۇقسانلار كۆرۈلسە، كەچۈرۈپ دۇئا يىگىزىدا ياد ئېتىش.
 تۆت ئىمامنىڭ خوتەندە ئۇرۇش قىلىپ شېھىت بولغان ۋاقتى تارىخى ھىجرىيەنىڭ 390 -
 يىلى (مىلادى 990 - يىلى) زۇلپەججە ئېيىنىڭ 10 - كۈنى ئىدى. بۇ كىتاب ھىجرىيەنىڭ
 1212 - (مايجۇن) يىلى (مىلادى 1797 - يىلى) ھەمەل پەسلى (مارت) باھار مەۋسىمى جۈمە
 كۈنى تامام بولدى. يېزىلىشتا بەزى «ئىماملار» دا، بەزى سايباغ يېزىسىدا تۇرۇپ يازدىم.
 «ئىماملار» دېگەن بۇ سۆز خەلق ئىچىدە مەشھۇر بولۇپ، ھازىرقى كۈندە تۆت
 ئىمام دەپنە قىلىنىپ مازار بولغان يەرنىڭ ئىسمى «ئىماملار» دەپ ئاتىلىدۇ. خوتەن
 ۋىلايەت چىرىيە ناھىيەسىنىڭ جەنۇبىي تەرىپىدىكى ئەتراپى تاغلىق بىر رايوندۇر.
 سايباغ دېگەن يەردە «ئىماملار» رايونىغا تۇتاش بىر رايوندۇر.